



**പതിമൂന്നാം കേരള നിയമസഭ**  
(THIRTEENTH KERALA LEGISLATIVE ASSEMBLY)

**സബ്ജക്ട് കമ്മിറ്റി IV**  
(SUBJECT COMMITTEE IV)

**വ്യവസായവും ധാതുക്കളും**  
(INDUSTRY AND MINERALS)

**ധനാഭ്യർത്ഥനകളുടെ പരിശോധന സംബന്ധിച്ച**  
**ഒന്നാമത് റിപ്പോർട്ട്**  
(2011-2012)

**FIRST REPORT**  
**ON**  
**THE SCRUTINY OF DEMANDS FOR GRANTS**  
(2011-2012)

2011 സെപ്റ്റംബർ 26-ാം തീയതി സമർപ്പിച്ചത്  
(Presented on 26th September, 2011)

കേരള നിയമസഭാ സെക്രട്ടേറിയറ്റ്  
തിരുവനന്തപുരം  
2011

SECRETARIAT OF THE KERALA LEGISLATURE  
THIRUVANANTHAPURAM  
2011

**പതിമൂന്നാം കേരള നിയമസഭ  
(THIRTEENTH KERALA LEGISLATIVE ASSEMBLY)**

**സബ്ജക്ട് കമ്മിറ്റി IV  
(SUBJECT COMMITTEE IV)**

**വ്യവസായവും ധാതുക്കളും  
(INDUSTRY AND MINERALS)**

**ധനാഭ്യർത്ഥനകളുടെ പരിശോധന സംബന്ധിച്ച  
ഒന്നാമത് റിപ്പോർട്ട്  
(2011-2012)**

**FIRST REPORT  
ON  
THE SCRUTINY OF DEMANDS FOR GRANTS  
(2011-2012)**

ഉള്ളടക്കം

|                  | പേജ് |
|------------------|------|
| സമിതിയുടെ ഘടന .. | v    |
| അവതാരിക ..       | vii  |
| റിപ്പോർട്ട് ..   | 1    |

സബ്ജക്റ്റ് കമ്മിറ്റി IV  
വ്യവസായവും ധാതുക്കളും  
(2011-2013)

ഘടന

ചെയർമാൻ :

ശ്രീ. പി. കെ. കുഞ്ഞാലിക്കുട്ടി,  
വ്യവസായവും വിവരസാങ്കേതികവും നഗരകാര്യവും വകുപ്പുമന്ത്രി

എക്സ്-ഓഫീഷ്യോ അംഗം :

ശ്രീ. അടൂർ പ്രകാശ്,  
ആരോഗ്യവും കയറും വകുപ്പുമന്ത്രി

ശ്രീ. സി. എൻ. ബാലകൃഷ്ണൻ,  
സഹകരണ വകുപ്പുമന്ത്രി

അംഗങ്ങൾ :

- ശ്രീ. എ. പി. അബ്ദുള്ളക്കുട്ടി
- „ അബ്ദുറഹിമാൻ രണ്ടത്താണി
- „ മഞ്ഞളാംകുഴി അലി
- „ എളമരം കരീം
- „ സി. കൃഷ്ണൻ
- „ സാജു പോൾ
- „ വി. ശശി

നിയമസഭാ സെക്രട്ടേറിയറ്റ് :

- ശ്രീ. പി. ഡി. രാജൻ, സെക്രട്ടറി
- ശ്രീ. കെ. സി. ജോസഫ്കുട്ടി, ജോയിന്റ് സെക്രട്ടറി
- ശ്രീ. കെ. പ്രിയദർശനൻ, ഡെപ്യൂട്ടി സെക്രട്ടറി
- ശ്രീ. രാജു. വൈ, അണ്ടർ സെക്രട്ടറി.

അവതാരിക

2011-2012 സാമ്പത്തിക വർഷത്തെ പുതൂക്കിയ ബഡ്ജറ്റിൽ വ്യവസായവും ധാതുക്കളും സംബന്ധിച്ച സബ്ജക്റ്റ് കമ്മിറ്റി IV-ന്റെ പരിധിയിൽ വരുന്ന ധനാഭ്യർത്ഥനയുടെ പരിശോധന സംബന്ധിച്ച ഒന്നാമത് റിപ്പോർട്ട് സമിതിയുടെ ചെയർമാനായ ഞാൻ സമർപ്പിക്കുന്നു.

2011 ജൂലൈ 27, ആഗസ്റ്റ് 2 എന്നീ തീയതികളിൽ യോഗം ചേർന്ന് കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലും ഇത് സംബന്ധമായി പുറപ്പെടുവിച്ചിട്ടുള്ള മാർഗ്ഗനിർദ്ദേശ രേഖകളിലും വ്യവസ്ഥ ചെയ്തിട്ടുള്ളവിധം ധനാഭ്യർത്ഥന നമ്പർ XXXVII—ൽ വ്യവസായങ്ങൾ എന്ന ധനാഭ്യർത്ഥനയിൽ ഉൾക്കൊള്ളുന്ന വിവിധ ചെലവിനങ്ങൾ സമിതി പരിശോധിച്ചു.

ബന്ധപ്പെട്ട വകുപ്പുകളിൽ നിന്നും ലഭിച്ച കുറിപ്പുകൾ സമിതി പരിഗണിക്കുകയും യോഗത്തിൽ സന്നിഹിതരായ ഉദ്യോഗസ്ഥരിൽ നിന്നും കൂടുതൽ വിവരങ്ങൾ ആരായുകയും ചെയ്തു.

ഭരണഘടനാപരവും സാമ്പത്തികവുമായ പരിമിതിക്ക് വിധേയമായി സമിതി രൂപം നൽകിയ നിർദ്ദേശങ്ങളും ശുപാർശകളുമാണ് റിപ്പോർട്ടിൽ ഉൾക്കൊള്ളിച്ചിരിക്കുന്നത്.

2011 ആഗസ്റ്റ് 22-ാം തീയതി ചേർന്ന യോഗത്തിൽ ഈ റിപ്പോർട്ട് സമിതി അംഗീകരിച്ചു.

തിരുവനന്തപുരം,  
2011 സെപ്റ്റംബർ 26.

പി. കെ. കുഞ്ഞാലിക്കുട്ടി,  
ചെയർമാൻ,  
സബ്ജക്റ്റ് കമ്മിറ്റി IV.

റിപ്പോർട്ട്

ധനാഭ്യർത്ഥന നമ്പർ XXXVII—വ്യവസായങ്ങൾ

വോട്ട് ചെയ്തത് .. 659,41,82,000 രൂപ  
ചാർജ്ജ് ചെയ്തത് .. ഇല്ല

2011-2012 സാമ്പത്തിക വർഷത്തിലെ ബഡ്ജറ്റിൽ പ്ലാൻ വിഹിതം 543,77,04,000 രൂപയും നോൺ പ്ലാൻ ഇനത്തിൽ 115,64,78,000 രൂപയും ചേർത്ത് ആകെ 659,41,82,000 രൂപയാണ് വകകൊള്ളിച്ചിരിക്കുന്നത്.

വ്യവസായ വാണിജ്യ വകുപ്പ്

6851-00-102-69—വ്യവസായങ്ങൾ ആരംഭിക്കുന്നതിന് ഉദ്യമ കർത്താക്കൾക്ക് വിത്തു മുലധനത്തിന് വായ്പകൾ

ബഡ്ജറ്റ് വിഹിതം : 5 കോടി രൂപ

2. 2010-11 വർഷത്തിൽ ഏകദേശം 3 കോടി രൂപക്കുള്ള അപേക്ഷകൾ കെട്ടി കിടപ്പുണ്ട്. പീഡിത വ്യവസായ പുനരുദ്ധാരണ പദ്ധതിയിൽ വ്യവസായ സ്ഥാപനങ്ങൾക്കാവശ്യമായ ധനസഹായം നൽകുന്നതും ഈ ഹെഡിൽ നിന്നാണ്. 2011-12 സാമ്പത്തിക വർഷത്തിൽ ഏറ്റവും കുറഞ്ഞത് 10 കോടി രൂപയെങ്കിലും ലഭിച്ചാൽ മാത്രമേ നിലവിലുള്ള അപേക്ഷകൾക്കും ഈ വർഷം പ്രതീക്ഷിക്കുന്ന പുതിയ അപേക്ഷകൾക്കും സഹായം നൽകുവാൻ കഴിയൂ. ആയതിനാൽ ടി ഹെഡിൽ 5 കോടി രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4851-00-102-96—പുതിയ വ്യവസായ എസ്റ്റേറ്റുകളുടെ സ്ഥലമെടുപ്പ്

ബഡ്ജറ്റ് വിഹിതം : 85 ലക്ഷം രൂപ

3. നിലവിലുള്ള ഡവലപ്മെന്റ് പ്ലോട്ടുകളിലെ ഏറ്റെടുത്ത ജോലികൾ പൂർത്തീകരിക്കുക, മറ്റ് പൊതു സൗകര്യങ്ങൾ വർദ്ധിപ്പിക്കുക, വൈദ്യുതി, ജലം എന്നീ സൗകര്യങ്ങൾ ഉൾപ്പെടെയുള്ള ഭൂമി വികസനത്തിനായി 2011-12 വർഷം 4 കോടി രൂപ ആവശ്യമായിരുന്നെങ്കിലും 85 ലക്ഷം രൂപ മാത്രമാണ് വകയിരുത്തിയിരിക്കുന്നത്. ബാക്കി തുകയായ 3 കോടി 15 ലക്ഷം രൂപ കൂടി അനുവദിക്കണമെന്ന് സമിതി ശുപാർശ ചെയ്യുന്നു.

2851-00-102-84—നികേഷനങ്ങളെ അടിസ്ഥാനമാക്കി സംസ്ഥാന സബ്സിഡി

ബഡ്ജറ്റ് വിഹിതം : 9 കോടി രൂപ

4. സംസ്ഥാന ജില്ലാതല കമ്മിറ്റിയിൽ പാസാക്കി വച്ചിരിക്കുന്ന അപേക്ഷകൾക്ക് നിക്ഷേപ സബ്സിഡി നൽകുന്നതിനായി ഈ സാമ്പത്തിക വർഷത്തിൽ ഏകദേശം 5 കോടി രൂപ കൂടുതലായി വേണ്ടിവരും. പുതിയ അപേക്ഷകൾ കൂടി കണക്കിലെടുക്കുമ്പോൾ 9 കോടി രൂപ അപര്യാപ്തമാണ്. കൂടാതെ അഭ്യസ്ഥവിദ്യാരായ യുവ 801/2011.

സംരംഭകർക്ക് പുതിയ സൂക്ഷ്മ ചെറുകിട സംരംഭങ്ങൾ സ്ഥാപിക്കുന്നതിന് ധന സഹായം നൽകുന്ന പദ്ധതിയും CGTMSE പദ്ധതി പ്രകാരം ഈട് രഹിത വായ്പ ലഭ്യമാക്കുന്നതിനായി സംരംഭകർ അടയ്ക്കുന്ന ഒറ്റത്തവണ ഗ്യാരന്റി ഫീസും വാർഷിക സേവനഫീസും റീ ഇംബേഴ്സ് ചെയ്യുന്ന പദ്ധതിയും പുതുതായി ഉൾക്കൊള്ളിച്ചിട്ടുണ്ട്. ആയതിനാൽ ടി ഹെഡിൽ 8 കോടി രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-001-93—സമഗ്ര വ്യവസായ പരിപാടി

ബഡ്ജറ്റ് വിഹിതം : 2 കോടി രൂപ

5. സൂക്ഷ്മ ചെറുകിട, ഇടത്തരം വ്യവസായ ഉൽപ്പന്നങ്ങളുടെ ഗുണനിലവാരം മാനകീകരണത്തിലൂടെ മെച്ചപ്പെടുത്തുന്നതിനായി വ്യവസായ സംരംഭങ്ങളുടെ വികസനം, സംരംഭകർക്കുള്ള സഹായ പരിപാടി, വ്യവസായ വകുപ്പിലെ ഉദ്യോഗസ്ഥരുടെ കാര്യക്ഷമത വർദ്ധിപ്പിക്കൽ, താലൂക്ക് വ്യവസായ ഓഫീസുകളുടെ കമ്പ്യൂട്ടറൈസേഷൻ എന്നിവയ്ക്കായി 4 കോടി രൂപ ആവശ്യമായിരുന്നുവെങ്കിലും 2 കോടി രൂപ മാത്രമേ വകയിരുത്തിയിട്ടുള്ളൂ. ആയതിനാൽ ബാക്കി തുകയായ 2 കോടി രൂപ കൂടി ലഭ്യമാക്കണമെന്ന് സമിതി ശുപാർശ ചെയ്യുന്നു.

2851-00-102-53—കൃഷിയും ഭക്ഷ്യസംസ്കരണവും അടിസ്ഥാനമാക്കിയുള്ള വ്യവസായങ്ങൾ

ബഡ്ജറ്റ് വിഹിതം : 3 കോടി രൂപ

6. തെരഞ്ഞെടുക്കപ്പെട്ട കാർഷികാധിഷ്ഠിത ഭക്ഷ്യ സംസ്കരണ യൂണിറ്റുകൾക്ക് 5% ടേൺ ഓവർ സബ്സിഡി നൽകുന്നത് കൂടി ഈ സ്കീമിൽ ഉൾപ്പെടുത്തിയിട്ടുണ്ട്. ആയതിനാൽ ടി തുക അപര്യാപ്തമാണെന്നും 1.5 കോടി രൂപ കൂടി അധികമായി വകയിരുത്തണമെന്നും സമിതി ശുപാർശ ചെയ്യുന്നു.

4851-00-101-93—ചെറുകിട വ്യവസായ സംഘങ്ങളുടെ വികസന പദ്ധതി (20% സംസ്ഥാന വിഹിതം)

ബഡ്ജറ്റ് വിഹിതം : 2.5 കോടി രൂപ

7. കേന്ദ്ര ഗവൺമെന്റിന്റെ പരിഗണനയിലുള്ള അപേക്ഷകൾക്കും പുതുതായി പ്രതീക്ഷിക്കുന്ന അപേക്ഷകൾക്കും സംസ്ഥാന വിഹിതം അനുവദിക്കാൻ 2.5 കോടി രൂപ കൂടി അധികമായി ആവശ്യമുണ്ട്. ആയതിനാൽ 2.5 കോടി രൂപ കൂടി അനുവദിക്കണമെന്ന് സമിതി ശുപാർശ ചെയ്യുന്നു.

4851-00-101-91—മുന്തിയ വ്യവസായ എസ്റ്റേറ്റ് നിർമ്മാണത്തിനുള്ള അടിസ്ഥാന സൗകര്യവികസനം

ബഡ്ജറ്റ് വിഹിതം : 15 കോടി രൂപ

8. കഞ്ചിക്കോട്, ഷൊർണ്ണൂർ, കോട്ടയ്ക്കൽ എന്നിവിടങ്ങളിലെ 3 പ്രോപ്പോസലുകൾക്കായി 19 കോടി രൂപ ആവശ്യമുണ്ടെങ്കിലും 15 കോടി രൂപയാണ് വകയിരുത്തിയിരിക്കുന്നത്. 4 കോടി രൂപ കൂടി അനുവദിക്കണമെന്ന് സമിതി ശുപാർശ ചെയ്യുന്നു.

2851-00-102-85—സെൻസസ് ന്യൂക്ലിയസ് സെൽ (കേന്ദ്രാവിഷ്കൃതം 100%)

ബഡ്ജറ്റ് വിഹിതം : 60 ലക്ഷം രൂപ

9. 100% കേന്ദ്രാവിഷ്കൃത പദ്ധതിയായ സെൻസസ് ന്യൂക്ലിയസ് സെല്ലിനുവേണ്ടി അനുവദിച്ചിരിക്കുന്ന 60 ലക്ഷം രൂപയിൽ 40 ലക്ഷം രൂപ ശമ്പളം നൽകുന്നതിനും 20 ലക്ഷം രൂപ മറ്റു ചെലവുകൾക്കായും ഉള്ളതാണ്. എന്നാൽ സർവ്വേശ്വര്യമായി ബന്ധപ്പെട്ട ഉദ്യോഗസ്ഥർക്കുള്ള യാത്രാബത്തയ്ക്കായി തുകയൊന്നും അനുവദിച്ചിട്ടില്ല. ഇതിനായി മറ്റു ചെലവുകൾക്കനുവദിച്ചിട്ടുള്ള 20 ലക്ഷം രൂപ വകമാറ്റി ചെലവഴിക്കാൻ അനുവദിക്കണമെന്ന് സമിതി ശുപാർശ ചെയ്യുന്നു.

**കൈത്തറി വ്യവസായങ്ങൾ**

2851-00-103-47—സംയോജിത കൈത്തറി വികസന പദ്ധതി (കേന്ദ്ര സഹായ പദ്ധതി)

|                 |    |                     |
|-----------------|----|---------------------|
| ബഡ്ജറ്റ് വിഹിതം | .. | 1 കോടി 10 ലക്ഷം രൂപ |
| സംസ്ഥാന വിഹിതം  | .. | 10 ലക്ഷം രൂപ        |
| കേന്ദ്ര വിഹിതം  | .. | 1 കോടി രൂപ          |

10. 300 മുതൽ 500 വരെ കൈത്തറികൾ ഉള്ള ക്ലസ്റ്ററുകൾ ഈ പദ്ധതിപ്രകാരം ധനസഹായത്തിനർഹമാണ്. സംസ്ഥാനത്ത് ധനസഹായം നൽകാവുന്ന 24 ക്ലസ്റ്ററുകൾ തിരഞ്ഞെടുത്തിട്ടുണ്ട്. ഈ ക്ലസ്റ്ററുകൾക്ക് കേന്ദ്ര ഗവൺമെന്റ് അനുമതി നൽകി 1-ാം ഗഡു വിതരണം ചെയ്തു. 9 ക്ലസ്റ്ററുകൾക്ക് രണ്ടാം ഗഡുവായി 144.17 ലക്ഷം രൂപ കേന്ദ്ര ഗവൺമെന്റ് അനുവദിച്ചിട്ടുണ്ട്. ആയതിനാൽ 44.17 ലക്ഷം രൂപ കൂടി അധികമായി കേന്ദ്രവിഹിതം ലഭിക്കുന്നതിനാവശ്യമായ നടപടി സ്വീകരിക്കണമെന്ന് സമിതി നിർദ്ദേശിക്കുന്നു.

2851-00-103-48—ഇൻഡ്യൻ ഇൻസ്റ്റിറ്റ്യൂട്ട് ഓഫ് ഹാന്റ് ലും ടെക്നോളജി

ബഡ്ജറ്റ് വിഹിതം : 3 കോടി 50 ലക്ഷം രൂപ

11. സേലം ഐ.ഐ.എച്ച്.റ്റി.-ക്ക് സമാനമായ രീതിയിൽ ഭാരത സർക്കാരിന്റെ സഹായത്തോടെ ഇൻഡ്യൻ ഇൻസ്റ്റിറ്റ്യൂട്ട് ഓഫ് ഹാന്റ് ലും ടെക്നോളജി സ്ഥാപിക്കുന്നതിനുള്ള പ്രോജക്ട് റിപ്പോർട്ട് കേന്ദ്രസർക്കാർ അംഗീകരിച്ചിട്ടുണ്ട്. പ്രസ്തുത പദ്ധതിക്കായി 2 കോടി 46 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-103-60—കൈത്തറിത്തുണികൾ വിറ്റഴിക്കുന്നതിനുള്ള പ്രത്യേക റിബേറ്റ് (100% കേന്ദ്ര സഹായം)

ബഡ്ജറ്റ് വിഹിതം : 1000 രൂപ ടോക്കൺ പ്രോവിഷൻ

12. കേന്ദ്ര റിബേറ്റ് 2,26,49,887 രൂപ അനുവദിച്ചിട്ടുണ്ട്. ടി ഹെഡിൽ 2,26,49,887 രൂപയും കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.



കേരള ഖാദി വ്യവസായം

2851-00-105-99 (09)—പ്ലാൻ-കേരള ഖാദി ഗ്രാമവ്യവസായ ബോർഡ്—ഭരണപരമായ ചെലവുകൾ-സഹായധനം

ബഡ്ജറ്റ് വിഹിതം : 5 കോടി 88 ലക്ഷം രൂപ

13. ഖാദി വകുപ്പിലെ ഉൽപ്പാദന കേന്ദ്രങ്ങളുടെ വർക്ക്ഷെഡ് നിർമ്മാണം, കണ്ണൂർ ജില്ലയിലെ ഏറ്റുകുടുകയിൽ സ്പെവർ പ്രോജക്ടിന്റെ ആധുനികവൽക്കരണവും നവീകരണവും ഖാദി വകുപ്പിലെ ഉൽപ്പാദന കേന്ദ്രങ്ങളുടെ പുനരുദ്ധാരണം, വാർത്താവിതരണവും പ്രചരണവും പരിശീലനവും, ഖാദി ബോർഡിന്റെ കമ്പ്യൂട്ടർവൽക്കരണം, തേനീച്ച വളർത്തൽ വ്യവസായ വികസനം, സിൽക്ക് ഉൽപ്പാദന കേന്ദ്രങ്ങൾ സ്ഥാപിക്കലും നെയ്ത്തുകാർക്കും നൂൽനൂൽപ്പുകാർക്കും ഉൽപ്പാദന പ്രോത്സാഹനവും, നെയ്ത്തുമേഖല ശക്തിപ്പെടുത്തലും, ഖാദി വകുപ്പുതല ഗ്രാമവ്യവസായ യൂണിറ്റുകളുടെ സ്ഥാപനം ശക്തിപ്പെടുത്തലും എന്നീ പദ്ധതികൾക്കാണ് ആകെ 5 കോടി 88 ലക്ഷം രൂപ വകയിരുത്തിയിരിക്കുന്നത്. ഇത് ബോർഡിന്റെ പ്രവർത്തനത്തിന് പര്യാപ്തമല്ലാത്തതിനാൽ ഓരോന്നിനും താഴെപ്പറയുംപ്രകാരം തുകകൾ വർദ്ധിച്ചുനൽകുന്നതിന് ശുപാർശ ചെയ്യുന്നു.

ഖാദി വകുപ്പിലെ ഉൽപ്പാദനകേന്ദ്രങ്ങളുടെ വർക്ക്ഷെഡ് നിർമ്മാണം

14. വർക്ക്ഷെഡുകൾ, ബോയിലിംഗ് ഷെഡുകൾ, ഡെയിംഗ് യൂണിറ്റുകൾ, വാർപ്പ് യൂണിറ്റുകൾ എന്നിവ നിർമ്മിക്കേണ്ട ആവശ്യങ്ങൾക്കായി 1 കോടി 30 ലക്ഷം രൂപയുടെ പദ്ധതി നിർദ്ദേശങ്ങൾ സമർപ്പിച്ചിരുന്നുവെങ്കിലും 75 ലക്ഷം രൂപയാണ് ബഡ്ജറ്റിൽ വകയിരുത്തിയിരിക്കുന്നത്. ആയതിനാൽ ബാക്കി തുകയായ 55 ലക്ഷം രൂപ കൂടി വകയിരുത്തുവാൻ സമിതി ശുപാർശ ചെയ്യുന്നു.

കണ്ണൂർ ജില്ലയിലെ ഏറ്റുകുടുകയിൽ സ്റ്റീവർ പ്രോജക്ടിന്റെ ആധുനികവൽക്കരണവും നവീകരണവും

15. ഉൽപ്പാദനകേന്ദ്രങ്ങളിലെ നൂൽനൂൽപ്പുകാർക്ക് ആവശ്യമായതും ഗുണമേന്മയുള്ളതുമായ സ്റ്റീവർ നൽകുന്നതിനും അസംസ്കൃത പരുത്തി ഉൽപ്പാദനം വർദ്ധിപ്പിക്കുന്നതിനുമായി അസംസ്കൃത വസ്തുക്കളുടെ ശേഖരണം, യന്ത്രസാമഗ്രികൾ വാങ്ങൽ, സ്റ്റീവർ പദ്ധതിയുടെ നവീകരണം, വിപുലീകരണം തുടങ്ങിയ പ്രവർത്തനങ്ങൾക്കായി കണ്ണൂർ ജില്ലയിലെ ഏറ്റുകുടുകയിൽ നിലവിലുള്ള സ്റ്റീവർ പ്രോജക്ടിന്റെ നവീകരണ മുൾപ്പെടെയുള്ള ചെലവുകൾക്കായി 3 കോടി രൂപയുടെ പദ്ധതി സമർപ്പിച്ചിരുന്നു എങ്കിലും 1 കോടി രൂപയാണ് വകയിരുത്തിയിരിക്കുന്നത്. ആയതിനാൽ ബാക്കി തുകയായ 2 കോടി രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

ഖാദി വകുപ്പിലെ ഉൽപ്പാദന കേന്ദ്രങ്ങളുടെ പുനരുദ്ധാരണം

16. ഖാദി വകുപ്പിന്റെ ഉൽപ്പാദന യൂണിറ്റുകളിലെ നെയ്ത്ത് യൂണിറ്റുകളും സ്പിന്നിംഗ് യൂണിറ്റുകളും പുനരുദ്ധരിക്കൽ, ചർക്കകളും തറികളും നന്നാക്കൽ, പുതിയ തറികളും ചർക്കകളും സ്ഥാപിക്കൽ, സ്പെയർ പാർട്ട്സുകൾ വാങ്ങൽ എന്നിവയും ഉൽപ്പാദന കേന്ദ്രങ്ങളിലെ അടിസ്ഥാന സൗകര്യങ്ങൾ ലഭ്യമാക്കുന്നതിനും

മായി 4 കോടി 20 ലക്ഷം രൂപയുടെ പദ്ധതി സമർപ്പിച്ചിരുന്നുവെങ്കിലും 90 ലക്ഷം രൂപ മാത്രമാണ് ബഡ്ജറ്റിൽ വകയിരുത്തിയിരിക്കുന്നത്. ആയതിനാൽ ബാക്കി തുകയായ 3 കോടി 30 ലക്ഷം രൂപ കൂടി വകയിരുത്തുവാൻ സമിതി ശുപാർശ ചെയ്യുന്നു.

വാർത്താവിതരണവും പ്രചരണവും പരിശീലനവും

17. ഖാദി ഉൽപ്പന്നങ്ങളെ സംബന്ധിച്ച് പൊതു അവബോധം സൃഷ്ടിക്കുന്നതിന് ബ്രാൻഡ് മാർക്കറ്റിംഗ്, ദേശീയ പ്രാധാന്യമുള്ള അവസരങ്ങളിൽ പ്രത്യേക പരസ്യങ്ങൾ, പ്രസ്സ് പബ്ലിസിറ്റി, പ്രസ്സ് കോൺഫറൻസ്, ദൃശ്യ-ശ്രാവ്യ മാധ്യമങ്ങൾ തുടങ്ങിയവ മുഖേന പരസ്യങ്ങൾ നൽകുന്നതിനും, പ്രദർശനങ്ങൾ, മേളകൾ എന്നിവ സംഘടിപ്പിക്കുന്നതിനും തൊഴിലാളികൾക്ക് പരിശീലനം നൽകുന്നതിനുമായി 50 ലക്ഷം രൂപയുടെ പദ്ധതി സമർപ്പിച്ചിരുന്നുവെങ്കിലും 5 ലക്ഷം രൂപ മാത്രമാണ് വകയിരുത്തിയിരിക്കുന്നത്. ആയതിനാൽ ബാക്കി തുകയായ 45 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

ഖാദി ബോർഡിന്റെ കമ്പ്യൂട്ടർവൽക്കരണം

18. ഖാദി ബോർഡിന്റേയും ജില്ലാ ഓഫീസുകളുടെയും കമ്പ്യൂട്ടറൈസേഷൻ പ്രക്രിയ പൂർത്തീകരിക്കുന്നതിനും സ്റ്റാഫിന്റെ കമ്പ്യൂട്ടർ പരിശീലനത്തിനും 20 ലക്ഷം രൂപയുടെ പദ്ധതി സമർപ്പിച്ചിരുന്നുവെങ്കിലും 10 ലക്ഷം രൂപ മാത്രമാണ് വകയിരുത്തിയിരിക്കുന്നത്. ഈയിനത്തിൽ 10 ലക്ഷം രൂപ കൂടി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

തേനീച്ച വളർത്തൽ വ്യവസായ വികസനം

19. ഗുണനിലവാരമുള്ള തേൻ കൂടുതൽ അളവിൽ സംസ്കരിക്കുന്നതിന് തേനീച്ച കർഷകർക്ക് ആവശ്യമായ പരിശീലനത്തിനും തേനീച്ച വളർത്തലിന് പ്രേരണ നൽകുന്നതിനും പുതിയ തേൻ സംസ്കരണ യൂണിറ്റുകൾ സ്ഥാപിക്കുന്നതിനും 15 ലക്ഷം രൂപയുടെ പദ്ധതി സമർപ്പിച്ചിരുന്നുവെങ്കിലും 10 ലക്ഷം രൂപയാണ് വകയിരുത്തിയിരിക്കുന്നത്. ആയതിനാൽ ബാക്കി തുകയായ 5 ലക്ഷം രൂപ വകയിരുത്തുവാൻ സമിതി ശുപാർശ ചെയ്യുന്നു.

സിൽക്ക് ഉത്പാദന കേന്ദ്രങ്ങൾ സ്ഥാപിക്കലും നെയ്ത്തുകാർക്കും

നൂൽനൂൽപ്പുകാർക്കും ഉത്പാദന പ്രോത്സാഹനവും നെയ്ത്ത്

മേഖല ശക്തിപ്പെടുത്തലും

20. സിൽക്ക് ഉത്പാദനം വർദ്ധിപ്പിക്കുന്നതിനുള്ള പശ്ചാത്തല സൗകര്യങ്ങൾ നൽകുന്നതിനും തൊഴിലാളികൾക്ക് പരിശീലനം നൽകുന്നതിനും സിൽക്ക് ഉത്പാദന യൂണിറ്റുകൾ സ്ഥാപിക്കുന്നതിനും നെയ്ത്തുകാർക്കും നൂൽനൂൽപ്പുകാർക്കും ഉത്പാദന പ്രോത്സാഹനം നൽകുന്നതിനും 6 കോടി രൂപയുടെ പദ്ധതി സമർപ്പിച്ചിരുന്നുവെങ്കിലും 2 കോടി 73 ലക്ഷം രൂപയാണ് വകയിരുത്തിയിരിക്കുന്നത്. ആയതിനാൽ ബാക്കി തുകയായ 3 കോടി 27 ലക്ഷം രൂപ കൂടി വകയിരുത്തുവാൻ സമിതി ശുപാർശ ചെയ്യുന്നു.

വകുപ്പുതല ഗ്രാമവ്യവസായ യൂണിറ്റുകളുടെ സ്ഥാപനവും ശക്തിപ്പെടുത്തലും

21. കൈ-കടലാസ് നിർമ്മാണ യൂണിറ്റുകളുടെ നവീകരണം, തേൻ സംസ്കരണ യൂണിറ്റുകളുടെ ശക്തിപ്പെടുത്തൽ, ഓയിൽ യൂണിറ്റുകളുടെ വിപുലീകരണവും സ്ഥാപിക്കലും, മെത്ത/കിടക്ക നിർമ്മാണ യൂണിറ്റും റെഡിമെയ്ഡ് ഗാർമെന്റ്സ് യൂണിറ്റും സ്ഥാപിക്കുന്നതിനും റെഡിമെയ്ഡ് ഗാർമെന്റ്സ് യൂണിറ്റിൽ തൊഴിലാളികൾക്ക് ആധുനിക സാങ്കേതികവിദ്യാ പരിശീലനം നൽകുന്നതിനും ചാരിറ്റബിൾ സ്ഥാപനങ്ങൾക്കും പീഡിതവും പ്രവർത്തനരഹിതവുമായ ഗ്രാമവ്യവസായ സംഘങ്ങൾക്ക് പുനരുദ്ധാരണ ഗ്രാന്റ് നൽകുന്നതിനുമായി 2 കോടി രൂപയുടെ പദ്ധതി സമർപ്പിച്ചിരുന്നുവെങ്കിലും 20 ലക്ഷം രൂപ മാത്രമാണ് വകയിരുത്തിയിരിക്കുന്നത്. ആയതിനാൽ ബാക്കി തുകയായ 1 കോടി 75 ലക്ഷം രൂപ കൂടി വകയിരുത്തുവാൻ സമിതി ശുപാർശ ചെയ്യുന്നു.

വാദി ബോർഡിന്റെ ഓഫീസ് കെട്ടിടങ്ങളുടെ നവീകരണം

22. കേരള വാദി ഗ്രാമ വ്യവസായ ബോർഡിന്റെ തിരുവനന്തപുരത്തുള്ള ആസ്ഥാന മന്ദിരത്തിന് പുറമെ കൊല്ലം, ആലപ്പുഴ, പത്തനംതിട്ട (ഇലത്തൂർ), എറണാകുളം, തൃശ്ശൂർ, പാലക്കാട്, കോഴിക്കോട്, കണ്ണൂർ, പയ്യന്നൂർ എന്നിവിടങ്ങളിൽ സ്വന്തമായി ഓഫീസ് കെട്ടിടങ്ങൾ ഉണ്ട്. എറണാകുളത്ത് ഒഴികെയുള്ള ഓഫീസ് കെട്ടിടങ്ങളിൽ വിൽപ്പന കേന്ദ്രങ്ങൾ കൂടി പ്രവർത്തിച്ചു വരുന്നു. ഓഫീസ് കെട്ടിടങ്ങളുടെ അറ്റകുറ്റപ്പണികൾ, വൈദ്യുതീകരണം, മറ്റ് നവീകരണ പ്രവർത്തനങ്ങൾ എന്നിവക്കായി 1 കോടി രൂപയുടെ പദ്ധതി സമർപ്പിച്ചിരുന്നുവെങ്കിലും തുകയൊന്നും വകയിരുത്തിയിട്ടില്ല. ആയതിനാൽ 1 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2851-00-105-87 (പ്ലാൻ)—വാദി ബോർഡിന്റെ നിലവിലുള്ള വിൽപ്പന കേന്ദ്രങ്ങൾ പുതുക്കുന്നതിനും കമ്പ്യൂട്ടർവൽക്കരിക്കുന്നതിനും ഗോഡൗണുകൾ നവീകരിക്കുന്നതിനും

ബഡ്ജറ്റ് വിഹിതം : 50 ലക്ഷം രൂപ

23. വാദി വിപണന സാധ്യതകൾ വർദ്ധിപ്പിക്കൽ, പുതിയ വിൽപ്പന കേന്ദ്രങ്ങൾ സ്ഥാപിക്കൽ, നിലവിലുള്ള വിൽപ്പന കേന്ദ്രങ്ങളുടെയും സംഭരണശാലകളുടെയും നവീകരണം നടത്തൽ, സംഭരണ ശാലകളുടെ കമ്പ്യൂട്ടർവൽക്കരണവും നവീകരണവും നടത്തൽ എന്നിവയ്ക്കായി 1 കോടി 30 ലക്ഷം രൂപയുടെ പദ്ധതി സമർപ്പിച്ചിരുന്നുവെങ്കിലും 50 ലക്ഷം രൂപയാണ് വകയിരുത്തിയിരിക്കുന്നത്. ആയതിനാൽ ബാക്കി തുകയായ 80 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-105-85 (പ്ലാൻ)—പ്രത്യേക തൊഴിൽ സൃഷ്ടിക്കൽ പദ്ധതി

24. പ്രോജക്ട് ചെലവിന്റെ കുറഞ്ഞ പരിധി 10,000 രൂപയും കൂടിയ പരിധി 50,000 രൂപയും ആയി നിശ്ചയിച്ച് എല്ലാ ഗ്രാമ പഞ്ചായത്തുകളിലും വാദി ഗ്രാമ

വ്യവസായ യൂണിറ്റുകളെ സഹായിക്കുന്നതിനും പ്രോജക്ട് ചെലവിന്റെ 30 ശതമാനം തുക കേരള സർക്കാർ മാർജിൻ മണിയായും ശേഷിക്കുന്ന 70 ശതമാനം തുക ഗുണഭോക്തൃ വിഹിതവും ബാങ്ക് വായ്പയുമായി രണ്ട് പേർക്ക് വീതം ഓരോ യൂണിറ്റും തൊഴിൽ നൽകുന്നതിനായി ആവിഷ്കരിച്ച ഈ പദ്ധതി പ്രകാരം പരമ്പരാഗത വ്യവസായ യൂണിറ്റുകൾക്ക് ഖാദി ഗ്രാമ വ്യവസായ ബോർഡ് മുഖേന സാങ്കേതിക സഹായം, വിപണന സഹായം, പരിശീലനം എന്നിവ നൽകുന്നതിനായി 6 കോടി 45 ലക്ഷം രൂപയുടെ പദ്ധതി സമർപ്പിച്ചിരുന്നുവെങ്കിലും 1 കോടി 10 ലക്ഷം രൂപയാണ് ബഡ്ജറ്റിൽ വകയിരുത്തിയിരിക്കുന്നത്. ആയതിനാൽ ബാക്കി തുകയായ 5 കോടി 35 ലക്ഷം രൂപ കൂടി വകയിരുത്തുവാൻ സമിതി ശുപാർശ ചെയ്യുന്നു.

2851-00-105-82—ഖാദി ആർട്ടിസാൻസിനു ആധുനിക സൗകര്യങ്ങൾ പ്രദാനം ചെയ്യൽ

ബഡ്ജറ്റ് വിഹിതം : 10 ലക്ഷം രൂപ

25. ഖാദി തൊഴിലാളികൾക്ക് തൊഴിൽ അവസ്ഥ മെച്ചപ്പെടുത്തുന്നതിനായി സംസ്ഥാനത്തൊട്ടാകെയുള്ള ഖാദി വകുപ്പുതല കേന്ദ്രങ്ങൾക്ക് മേശകളും സ്റ്റാളുകളും നൽകുന്നതിനായി 50 ലക്ഷം രൂപയുടെ പദ്ധതി സമർപ്പിച്ചിരുന്നുവെങ്കിലും 10 ലക്ഷം രൂപയാണ് വകയിരുത്തിയിരിക്കുന്നത്. ആയതിനാൽ ബാക്കി തുകയായ 40 ലക്ഷം രൂപ കൂടി അനുവദിക്കണമെന്ന് സമിതി ശുപാർശ ചെയ്യുന്നു.

2851-00-105-77—സെറിഫെഡിലെ പട്ടുനൂൽ റീലിംഗ് യൂണിറ്റുകളുടെ കാര്യാനുഷ്ഠനം

26. കാസർഗോഡ് ഉദ്യമയിലേയും ആലപ്പുഴയിലെ പട്ടണക്കാട്ടുമുള്ള സെറിഫെഡിലിന്റെ നിലവിലുള്ള രണ്ട് റീലിംഗ് യൂണിറ്റുകൾ ഖാദി ബോർഡിന് കൈമാറുകയും ഇതിന്റെ പ്രവർത്തനങ്ങൾക്കായി ലേലത്തിൽ പങ്കുകൊള്ളൽ, തുറന്ന വിപണിയിൽ നിന്നുള്ള കൊക്കുൺ സംസ്കരണ ചെലവുകൾ, റീലിംഗ് യൂണിറ്റിന്റെ തുടങ്ങിയ ചെലവുകൾക്കുമായി ബഡ്ജറ്റിൽ 1 കോടി രൂപയുടെ പദ്ധതി സമർപ്പിച്ചിരുന്നു എങ്കിലും 50 ലക്ഷം രൂപയാണ് വകയിരുത്തിയിരിക്കുന്നത്. ആയതിനാൽ 50 ലക്ഷം രൂപ കൂടി വകയിരുത്തുവാൻ സമിതി ശുപാർശ ചെയ്യുന്നു.

2851-00-105-99 (09) (നോൺ പ്ലാൻ)—ഭരണപരമായ പദ്ധതിയിതര ചെലവുകൾ

ബഡ്ജറ്റ് വിഹിതം : 18,21,60,000 രൂപ

27. ജീവനക്കാർക്ക് ശമ്പളവും ആനുകൂല്യങ്ങളും നൽകുന്നതിനായി 10.42 കോടി രൂപയും കുടിശ്ശികയിനത്തിൽ ലഭിക്കാനുള്ള തുകയുടെ ഏകദേശം 1/4 ആയ 6 കോടി രൂപയും ഖാദി ചില്ലറ വിൽപനയ്ക്ക് നിലവിലെ 10% റിബേറ്റിനു പുറമെ ഉത്സവകാലങ്ങളിൽ 108 ദിവസം 10% അധിക റിബേറ്റിനത്തിൽ 6 കോടി രൂപയും കൂടി ചേർത്ത് ആകെ 22.42 കോടി രൂപ കൂടി ടി ഹെഡിൽ അനുവദിക്കണമെന്ന് സമിതി ശുപാർശ ചെയ്യുന്നു.

കയർ വ്യവസായം

2851-00-106-95—വ്യാപാര പ്രദർശനമുൾപ്പെടെയുള്ള പരസ്യവും പ്രചരണവും

ബഡ്ജറ്റ് വിഹിതം : 1 കോടി 50 ലക്ഷം രൂപ

28. കയറിന്റെ ആഭ്യന്തര വിദേശ വിപണനം ശക്തിപ്പെടുത്തുന്നതിനായി അന്താരാഷ്ട്ര മേളയായ “കയർ കേരള” സംഘടിപ്പിക്കേണ്ടതും മറ്റ് പരസ്യ പ്രചരണങ്ങൾ നടത്തേണ്ടതും അനിവാര്യമാണ്. ടി ആവശ്യങ്ങൾക്കായി അനുവദിച്ച തുക കുറവായതിനാൽ ടി ഹെഡിൽ 3 കോടി രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-106-93—ക്ഷേമനടപടികൾ

ബഡ്ജറ്റ് വിഹിതം : 22 കോടി രൂപ

29. കയർ തൊഴിലാളി പെൻഷൻ, മാച്ചിംഗ് ഗ്രാന്റ്, മറ്റ് ക്ഷേമപദ്ധതികൾ ഇവ നടപ്പിലാക്കുന്നത് ഈ ഫണ്ടിൽ നിന്നാണ്. കൂടാതെ കയർ തൊഴിലാളി പെൻഷൻ ഈ വർഷത്തെ ബഡ്ജറ്റിൽ 300 രൂപയിൽ നിന്ന് 400 രൂപയായി വർദ്ധിപ്പിക്കുകയും ചെയ്തിട്ടുണ്ട്. ഈ ആവശ്യങ്ങൾക്കായി 10 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2851-00-106-75—കയർ മേഖലയിൽ ഗവേഷണവും വികസനവും

30. പദ്ധതി പ്രകാരം 2 കോടി രൂപ വകയിരുത്തിയിട്ടുണ്ട്. ഈ തുക നാഷണൽ കയർ റിസർച്ച് ആന്റ് മാനേജ്മെന്റ് ഇൻസ്റ്റിറ്റ്യൂട്ട് (NCRMI) -ന്റെ ഭരണപരമായ ചെലവുകൾ, ശമ്പളം, അലവൻസുകൾ എന്നിവയ്ക്കായി ഉപയോഗിക്കാൻ പാടില്ലെന്ന് നിഷ്കർഷിച്ചിട്ടുണ്ട്. ഈ നിബന്ധന ഒഴിവാക്കുന്നതിന് നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

2851-00-106-62—കയർ വ്യവസായത്തിൽ നിയന്ത്രിത യന്ത്രവൽക്കരണം

ബഡ്ജറ്റ് വിഹിതം : 20 കോടി രൂപ

31. വൈദ്യുതി ചാർജ്ജ് കുടിശ്ശികയുടെ പരമാവധി 50% നൽകുന്നത് ഒറ്റത്തവണ മാത്രമേ നൽകാൻ പാടുള്ളൂ എന്ന നിബന്ധന ഒഴിവാക്കണമെന്ന് സമിതി ശുപാർശ ചെയ്യുന്നു. ഡീഫെബറിംഗ് മില്ലുകൾക്ക് വൈദ്യുതി ചാർജ്ജിന്റെ 50% റീഇംബേഴ്സ് ചെയ്ത് നൽകണമെന്നും സമിതി ശുപാർശ ചെയ്യുന്നു.

2851-00-106-64—കയർ തൊഴിലാളികൾക്കുള്ള സഹായനം

ബഡ്ജറ്റ് വിഹിതം : 50 ലക്ഷം രൂപ

32. കയർപിരി സംഘങ്ങളിലെ ജീവനക്കാർക്ക് മാനേജീരിയൽ ഗ്രാന്റ് നൽകുന്നതിനും ഈ തുക വിനിയോഗിക്കാൻ കഴിയുന്ന രീതിയിൽ budget writeup മാറ്റണമെന്നും 1 കോടി രൂപ അധികമായി അനുവദിക്കണമെന്നും സമിതി ശുപാർശ ചെയ്യുന്നു.

33. സ്വദേശ വിദേശ ഉപഭോക്താക്കളെ ആകർഷിച്ച് വിപണനം മെച്ചപ്പെടുത്തുന്നതിലേക്ക് ഒരു കയർഗ്രാമം രൂപീകരിക്കുന്നതിനായി 50 ലക്ഷം രൂപ പ്രത്യേക ശീർഷകം വഴി അനുവദിക്കണമെന്ന് സമിതി ശുപാർശ ചെയ്യുന്നു.

2851-00-106-34—വില വ്യതിയാനനിധി

ബഡ്ജറ്റ് വിഹിതം : 10 കോടി രൂപ

34. കയർ മേഖലയിൽ ചകിരിക്ഷാമം പരിഹരിക്കുന്നതിന് കയർഫെഡ് വാങ്ങി നൽകുന്ന ചകിരിക്ക് കൊടുക്കുന്ന സബ്സിഡിയും ഉൽപ്പന്ന മേഖലയിൽ കയർ കോർപ്പറേഷൻ മുഖാന്തിരം നടപ്പാക്കുന്ന ക്രയവില സ്ഥിരതാ പദ്ധതിക്ക് നൽകുന്ന ഫണ്ട് വർദ്ധിപ്പിക്കുന്നതിനായി വില വ്യതിയാനം പരിഹരിക്കുന്നതിനുള്ള ഫണ്ട് എന്ന പദ്ധതിപ്രകാരം 10 കോടി രൂപ വകയിരുത്തിയിട്ടുണ്ട്. എന്നാൽ ടി ഹെഡിൽ 20 കോടി രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**കേരള സ്റ്റേറ്റ് പാൽമിർ പ്രോഡക്ട്സ് ഡെവലപ്മെന്റ് ആന്റ് വർക്കേഴ്സ് വെൽഫെയർ കോർപ്പറേഷൻ (കെൽപാം)**

2851-00-105-84

ബഡ്ജറ്റ് വിഹിതം : 20 ലക്ഷം രൂപ

സമഗ്ര തൊഴിലാളിക്ക്ഷേമ പദ്ധതി

35. 2011-12 വർഷം ഏതാണ്ട് 2500 പേരെ ഗ്രൂപ്പ് ഇൻഷുറൻസ് പദ്ധതിയിൽ അംഗമാക്കത്തക്കവിധം 10,000 പേരെ രജിസ്റ്റർ ചെയ്ത് അവരുടെ ഐഡന്റിറ്റി കാർഡ് നൽകുവാൻ കെൽപാം ലക്ഷ്യമിട്ടിരിക്കുകയാണ്. കരിമ്പന മേഖലയിലെ എൺപത് ശതമാനത്തിലേറെ കുടുംബങ്ങളും ദാരിദ്ര്യരേഖയ്ക്കു താഴെയുള്ളവരായതിനാൽ വാർദ്ധക്യകാല പെൻഷൻ ഉൾപ്പെടെയുള്ള വിവിധ ആവശ്യങ്ങൾ നടപ്പിലാക്കുന്നതിന് കെൽപാം പദ്ധതികൾ തയ്യാറാക്കി വരുന്നു. ഇവ നടപ്പിലാക്കുവാൻ 50 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

കരിമ്പനകൃഷി പ്രോത്സാഹനവും സാമൂഹ്യവനവൽക്കരണവും

36. കരിമ്പന ഉൽപ്പന്നങ്ങൾ യഥേഷ്ടം ലഭ്യമാക്കുവാൻ കരിമ്പനകൃഷി സാമൂഹ്യവനവൽക്കരണത്തിന്റെ ഭാഗമായി പ്രോത്സാഹിപ്പിക്കാവുന്നതാണ്. ഇത്തരം പ്രവർത്തനങ്ങൾക്കായി ഏതാണ്ട് രണ്ട് ലക്ഷത്തോളം വിത്തുകൾ 2011-12 വർഷം ശേഖരിക്കുന്നതിനും വിതരണം ചെയ്യുന്നതിനും ആവശ്യമുള്ള ഏജൻസികൾക്കും സൊസൈറ്റികൾക്കും വ്യക്തികൾക്കും ലഭ്യമാക്കേണ്ടതുണ്ട്. ആയതിലേക്കായി 58 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

കരിമ്പന ഗവേഷണ കേന്ദ്രം

37. ഒരു കരിമ്പന ഗവേഷണ കേന്ദ്രം സ്ഥാപിക്കുന്നതിനായി 25 കോടി രൂപ മുതൽമുടക്ക് വേണ്ടി വരും. ഇൻഡ്യൻ കാർഷിക ഗവേഷണ കൗൺസിലിൽ നിന്നും ഈ കേന്ദ്രത്തിന് സാമ്പത്തിക സഹായം ലഭ്യമാക്കാവുന്നതാണ്. പ്രസ്തുത

ഇൻസ്റ്റിറ്റ്യൂട്ടിന്റെ പ്രോജക്ട് റിപ്പോർട്ട് തയ്യാറാക്കുന്നതിനും അതിന്റെ മേൽ നടപടി കൾക്കും ആവശ്യമായ തുക അനുവദിക്കണമെന്ന് സമിതി ശുപാർശ ചെയ്യുന്നു. വിവിധ ഗവേഷണ വികസന പ്രവർത്തനങ്ങൾക്കുള്ള പ്രാരംഭ ചെലവുകൾക്കായി 50 ലക്ഷം രൂപ അനുവദിക്കണമെന്നും സമിതി ശുപാർശ ചെയ്യുന്നു.

അത്യാധുനിക ശീതള പാനീയ യൂണിറ്റ് സ്ഥാപിക്കൽ

38. കരിമ്പന മേഖലയിലെ ഉത്പന്നങ്ങളുടെ വികസനം ലക്ഷ്യമാക്കി പനം പഞ്ചസാര പ്രധാന ചേരുവയിൽ നിർമ്മിക്കുന്ന വിപുലീകരിച്ച അത്യാധുനിക ശീതള പാനീയ യൂണിറ്റ് സ്ഥാപിക്കുന്ന പദ്ധതി നടപ്പിലാക്കുന്നതിന് 8 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

പനയോല കരകൗശല ഉൽപ്പന്നങ്ങളുടെ നിർമ്മാണവും പരിശീലനവും

39. കരകൗശല ഉൽപ്പന്നങ്ങളുടെ നിർമ്മാണത്തിൽ പരിശീലനം നൽകുവാനും അവർ നിർമ്മിക്കുന്ന ഉൽപ്പന്നങ്ങൾ ശേഖരിച്ച് വിൽപ്പന നടത്തുവാനും കെൽപാം ലക്ഷ്യമിടുന്നു. ഇതിന്റെ സുഗമമായ നടത്തിപ്പിനായി ഒരു പനയോല ഗോഡൗൺ കൊറ്റാമത്ത് സ്ഥാപിക്കുവാനും പദ്ധതിയുണ്ട്. ഇവയ്ക്കെല്ലാംകൂടി 25 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

കുറഞ്ഞ പലിശനിരക്കിലുള്ള എൻ.ബി.സി.എഫ്.ഡി.സി.യുടെ വായ്പാ പദ്ധതി

40. പരമ്പരാഗത കരിമ്പന വ്യവസായ മേഖലയിലും അനുബന്ധ തൊഴിൽ മേഖലയിലും പ്രവർത്തിക്കുന്ന തൊഴിലാളികളുടെയും കുടുംബാംഗങ്ങളുടെയും ജീവിത നിലവാരം മെച്ചപ്പെടുത്തുന്നതിനും സ്വയം തൊഴിൽ കണ്ടെത്തുന്നതിനും എൻ.ബി.സി.എഫ്.ഡി.സി.-യുടെ കുറഞ്ഞ പലിശ നിരക്കിലുള്ള വായ്പ പദ്ധതി നടപ്പിലാക്കുന്നതിന് 10 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

പുതിയ ആരോഗ്യ ഔഷധ കരിമ്പന ഉത്പന്ന വികസനവും വ്യാപനവും

41. കരിമ്പന ഉത്പന്നങ്ങളുടെ ഔഷധ മൂല്യവും ആരോഗ്യത്തിനാവശ്യമായ മൂലകങ്ങളും കണക്കിലെടുത്ത് വിവിധ ഉത്പന്നങ്ങളായ അക്കാനി, പനംനൊങ്ക്, പാം സിറപ്പ്, കഫ് സിറപ്പ് മുതലായ ഉത്പന്നങ്ങൾ ആധുനിക യന്ത്രവത്കൃത രീതിയിൽ സംസ്കരിച്ച് വിപണനം നടത്തുന്നതിന് പുതിയ ഫാക്ടറിയും യന്ത്രസാമഗ്രികളും വാങ്ങുന്നതിനും വിപുലമായ ലബോറട്ടറി സ്ഥാപിക്കുന്നതിനും 25 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

കേരള സ്റ്റേറ്റ് ബാംബു കോർപ്പറേഷൻ

2851-00-104-81—മുള വ്യവസായ വികസനം

ബഡ്ജറ്റ് വിഹിതം : 1 ലക്ഷം രൂപ

42. ബാംബു കോർപ്പറേഷന്റെ ക്ഷേമ പ്രവർത്തനങ്ങൾ നടപ്പിലാക്കുന്നതിന് വേണ്ടി 2 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.



കേരള ചെറുകിട വ്യവസായ വികസന കോർപ്പറേഷൻ ലിമിറ്റഡ്

4851-00-190-86—കേരള ചെറുകിട വ്യവസായ വികസന കോർപ്പറേഷൻ ലിമിറ്റഡ്-  
നികേഷനങ്ങൾ

ബഡ്ജറ്റ് വിഹിതം : 20 ലക്ഷം രൂപ

4851-00-102-93—സിൽക്കോയ്ക്കും ജില്ലാ വ്യവസായ കേന്ദ്രങ്ങൾക്കും കീഴിൽ  
വരുന്ന വ്യവസായ എസ്റ്റേറ്റുകളിലെ റോഡുകളിലെ അറ്റകുറ്റപ്പണി

ബഡ്ജറ്റ് വിഹിതം : ഇല്ല

43. വ്യവസായ എസ്റ്റേറ്റുകളിലെ റോഡുകളുടെ അറ്റകുറ്റപ്പണികൾ നിർവ്വഹിക്കുന്നതിനായി 2010-11-ൽ 2 കോടി രൂപ അനുവദിച്ചിരുന്നു. ഈ തുകയും 30% വ്യവസായികളുടെ വിഹിതവും ചേർത്ത് 2.60 കോടി രൂപ 2010-11-ൽ ചെലവഴിക്കുകയുണ്ടായി. ടി തുക അപര്യാപ്തമായതിനാൽ മേൽപ്പറഞ്ഞ പണികൾ പൂർത്തീകരിക്കാനായി 5 കോടി രൂപ ടി ഹെഡിൽ വകയിരുത്തണമെന്ന് സമിതി ശുപാർശ ചെയ്യുന്നു.

കേരള ആട്ടോമൊബൈൽസ് ലിമിറ്റഡ്

44. സ്ഥാപനം നേരിടുന്ന പ്രതികൂല സാഹചര്യം അതിജീവിക്കുന്നതിനായി ഉയർന്ന സാങ്കേതിക വിദ്യ ഉപയോഗിച്ചുള്ള പ്രോജക്ടുകളായ ബി.എസ്3 ഗുണനിലവാരത്തോടുകൂടിയ ഫുൾബോഡിയിൽ തീർത്ത റിയർ എൻജിൻ ഡീസൽ ആട്ടോറിക്ഷയുടെ പ്രോജക്ട്, പെട്രോൾ/ഗ്യാസ് എൻജിനും ഡീസൽ എൻജിനും ഘടിപ്പിക്കാൻ കഴിയുന്ന പൊതുവായ ഒരു chassis നിർമ്മിക്കുന്നതിനായുള്ള പ്രോജക്ട് എന്നിവ അംഗീകരിച്ച് ആയതിലേക്കായി 3 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

കേരള ഇലക്ട്രിക്കൽ ആന്റ് അലൈഡ് എഞ്ചിനീയറിംഗ് കമ്പനി ലിമിറ്റഡ് (കെൽ)

45. കെൽ-ന്റെ കൂണ്ടറ യൂണിറ്റിലെ കാലപ്പഴക്കം ചെന്ന മെഷീനുകൾ മാറ്റി സ്ഥാപിക്കാത്തതുമൂലം ഉല്പാദന കുറവും വളരെയേറെ പ്രവർത്തന നഷ്ടവും സംഭവിക്കുന്നുണ്ട്. ഈ യൂണിറ്റിന്റെ പുനരുദ്ധാരണത്തിന് ആവശ്യമായ നടപടികൾ സ്വീകരിക്കണമെന്ന് സമിതി ശുപാർശ ചെയ്യുന്നു.

സ്റ്റീൽ ഇൻഡസ്ട്രീസ് കേരള ലിമിറ്റഡ്

46. കമ്പനിയുടെ ഒറ്റപ്പാലത്തെ ഫൗണ്ടറി യൂണിറ്റിന്റെ നവീകരണത്തിനുവേണ്ടി 2010-11 സാമ്പത്തിക വർഷം 5 കോടി രൂപയുടെ പദ്ധതി സമർപ്പിച്ചിരുന്നു. അതിൽ ഒന്നാം ഘട്ടമായി അനുവദിച്ച 2 കോടി 80 ലക്ഷം രൂപ ഉപയോഗിച്ച് ഫൗണ്ടറി യൂണിറ്റിന്റെ പുനരുദ്ധാരണ ജോലികൾ നടന്നുവന്നിരുന്നു. അതിന്റെ പൂർത്തീകരണത്തിന് ബാക്കി തുകയായ 2 കോടി 20 ലക്ഷം രൂപ സഹായനമായി (ഗ്രാന്റ്) നൽകുവാനുള്ള നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.



കേരള ക്ലേയ്സ് ആന്റ് സിറാമിക് പ്രോഡക്ട്സ് ലിമിറ്റഡ് (കെ.സി.സി.പി)

ബഡ്ജറ്റ് വിഹിതം : ഇല്ല

47. കെ.സി.സി.പി.-യുടെ വിപുലീകരണത്തിനും വൈവിധ്യവൽക്കരണത്തിനും വേണ്ടി 11 കോടി രൂപയുടെ പദ്ധതി സർക്കാർ അംഗീകരിച്ചിട്ടുണ്ട്. കമ്പനിയുടെ കൈവശമുള്ള ധനശേഖരം ദൈനംദിന പ്രവർത്തനങ്ങൾക്ക് ആവശ്യമായതുകൊണ്ട് കമ്പനിയുടെ വിപുലീകരണത്തിന് വേണ്ടി 10 കോടി രൂപ സർക്കാരിന്റെ ഗ്രാന്റായി വകയിരുത്തുകയോ വ്യവസായ വകുപ്പിന് നീക്കിവച്ച തുകയിൽ നിന്ന് അനുവദിക്കുകയോ ചെയ്യണമെന്ന് സമിതി ശുപാർശ ചെയ്യുന്നു.

കേരള സ്റ്റേറ്റ് ഡ്രഗ്സ് ആന്റ് ഫാർമസ്യൂട്ടിക്കൽസ്

48. ബീറ്റാലാക്ടം ഉല്പന്നങ്ങൾ ഉല്പാദിപ്പിക്കുന്നതിനായിട്ടുള്ള പദ്ധതി പ്രകാരം ബീറ്റാലാക്ടം ഇഞ്ചക്ഷൻസ് യൂണിറ്റ് സ്ഥാപിക്കുന്നതിനായി 4.84 കോടി രൂപ അനുവദിക്കുന്നതിന് പ്രൊപ്പോസൽ സർക്കാരിന് സമർപ്പിച്ചിട്ടുണ്ട്. ഈ പദ്ധതി നടപ്പിലാക്കുന്നതിനുള്ള തുക അനുവദിക്കണമെന്ന് സമിതി ശുപാർശ ചെയ്യുന്നു.

49. നോൺ-ബീറ്റാലാക്ടം ഉല്പന്നങ്ങൾ ഉല്പാദിപ്പിക്കുന്നതിനുവേണ്ടിയുള്ള പുതിയ സംവിധാനത്തിനായി 39.65 കോടി രൂപയുടെ പ്രൊപ്പോസൽ സർക്കാരിന് സമർപ്പിച്ചിട്ടുണ്ട്. ഈ പദ്ധതി നടപ്പിലാക്കുന്നതോടെ കെ.എസ്.ഡി.പി.യുടെ ഉല്പാദനശേഷിയിൽ കാര്യമായ വർദ്ധനവ് ഉണ്ടാക്കാൻ സാധിക്കും. ഈ പദ്ധതിയ്ക്കുള്ള തുക അനുവദിക്കണമെന്ന് സമിതി ശുപാർശ ചെയ്യുന്നു.

50. വൈറ്റമിൻ എ പ്ലാന്റിന്റെ പ്രവർത്തനത്തോടനുബന്ധിച്ച് ഇലക്ട്രിസിറ്റി ചാർജായി 143 ലക്ഷം രൂപയുടെ കുടിശ്ശിക നൽകാനുണ്ട്. ഇതിൽ 52.45 ലക്ഷം രൂപ കറണ്ട് ചാർജും ബാക്കി പലിശയും ഡിമാന്റ് ചാർജുമാണ്. ഈ വകയിൽ അടയ്ക്കുവാനുള്ള തുക 52.45 ലക്ഷം (എനർജി ചാർജ് മാത്രം) ആയി തിട്ടപ്പെടുത്താനും ഈ കുടിശ്ശിക അടയ്ക്കുവാനുള്ള തുക അനുവദിക്കണമെന്നും സമിതി ശുപാർശ ചെയ്യുന്നു.

51. സെയിൽസ് ടാക്സിന്റെ Amnesty Scheme പ്രകാരം കമ്പനിക്ക് സെയിൽസ് ടാക്സ് കുടിശ്ശികയായി 37 ലക്ഷം രൂപ അടയ്ക്കുവാനുണ്ട്. കമ്പനിയുടെ കൈവശമുള്ള ഫണ്ടിൽ നിന്ന് കുടിശ്ശിക അടച്ചാൽ കമ്പനിയുടെ ഇന്നത്തെ പ്രവർത്തനത്തെ ദോഷകരമായി ബാധിക്കും. ആയതിനാൽ സെയിൽസ് ടാക്സ് കുടിശ്ശിക അടയ്ക്കുന്നതിൽ നിന്നും കമ്പനിയെ ഒഴിവാക്കണമെന്ന് സമിതി ശുപാർശ ചെയ്യുന്നു.

52. കെഡ്രിറ്റേഴ്സിന് 300 ലക്ഷം രൂപയുടെ കുടിശ്ശിക കമ്പനി നൽകുവാനുണ്ട്. ഇവരിൽ പലരും കമ്പനിക്കെതിരായി നിയമനടപടികൾ സ്വീകരിക്കുകയും അനുകൂലമായ വിധി നേടുകയും ചെയ്തിട്ടുണ്ട്. കമ്പനിയുടെ സുഗമമായ പ്രവർത്തനത്തിനും ഗുണനിലവാരമുള്ള അസംസ്കൃത വസ്തുക്കളുടെ ലഭ്യതയ്ക്കും വേണ്ടി ഈ ബാധ്യത തീർക്കുന്നതിനാവശ്യമായ തുക അനുവദിക്കണമെന്ന് സമിതി ശുപാർശ ചെയ്യുന്നു.

53. കെ.എസ്.ഡി.പി.-യ്ക്ക് അനുവദിച്ചിട്ടുള്ള ലോണുകളും അതിന്റെ പലിശയും മുൾപ്പെടെ 32.16 കോടി രൂപ equity ആയി മാറ്റുന്നതിനുള്ള പ്രൊപ്പോസൽ സർക്കാരിന് സമർപ്പിച്ചിട്ടുണ്ട്. ഈ തുക equity ആയി മാറ്റുന്നതോടെ കമ്പനിയുടെ സാമ്പത്തികസ്ഥിതിയും പ്രവർത്തനഫലവും മെച്ചപ്പെടും. ഈ പ്രൊപ്പോസൽ അംഗീകരിക്കണമെന്ന് സമിതി ശുപാർശ ചെയ്യുന്നു.

**സ്റ്റീൽ കോംപ്ലക്സ് ലിമിറ്റഡ്**

54. റ്റി.എം.റ്റി. റോളിംഗ് മില്ലിനും ഓക്സിജൻ പ്ലാന്റ് സ്ഥാപിക്കുന്നതിനും മറ്റ് വികസന പ്രവർത്തനങ്ങൾക്കും വളരെ അത്യാവശ്യമായിട്ടുള്ള മെയിന്റനൻസിനും കൂടി സ്റ്റീൽ കോംപ്ലക്സ് ലിമിറ്റഡിന് 21 കോടി 50 ലക്ഷത്തി 50 ആയിരം രൂപ സർക്കാർ ഗ്രാന്റായി അനുവദിക്കണമെന്ന് സമിതി ശുപാർശ ചെയ്യുന്നു.

**ആട്ടോകാസ്റ്റ് ലിമിറ്റഡ്**

55. ആട്ടോകാസ്റ്റ് ലിമിറ്റഡിന്റെ പുതിയ ഉല്പാദന യൂണിറ്റിന്റെ സുഗമമായ പ്രവർത്തനത്തിനും നിലവിലുള്ള ഉല്പാദന പ്രക്രിയയിലെ സാരമായ തടസ്സങ്ങൾ നീക്കുന്നതിനും വേണ്ടി അടിയന്തിരമായി ലഭ്യമാക്കേണ്ട ഉപകരണങ്ങൾക്കായി 1 കോടി 69 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

56. കമ്പനിക്ക് നിലവിൽ 2 കോടി 45 ലക്ഷം രൂപയുടെ കടബാധ്യത അസംസ്കൃത പദാർത്ഥങ്ങൾ വാങ്ങിയ ഇനത്തിൽ ഉള്ളതിനാൽ ഭാവി പ്രവർത്തനത്തിനായി വിഭവ സമാഹരണം ദുർവഹമാണ്. ആയതിനാൽ ഉല്പാദന ലക്ഷ്യം കൈവരിക്കുന്നതിന് ആവശ്യമായ 3 കോടി 53 ലക്ഷത്തി 83 ആയിരം രൂപ പ്രവർത്തന മൂലധനമായി അനുവദിക്കണമെന്ന് സമിതി ശുപാർശ ചെയ്യുന്നു.

**സ്റ്റീൽ ആന്റ് ഇൻഡസ്ട്രിയൽ ഫോർജിംഗ്സ് ലിമിറ്റഡ്**

57. കാലപ്പഴക്കംമൂലം നിലവിലുള്ള ഹാമ്മറിന്റെ ഉല്പാദനശേഷി പ്രതികൂലമായി ബാധിക്കുന്നതിനാൽ പുതിയ ഹാമ്മർ വാങ്ങുവാനുള്ള ആഗോള ടെണ്ടർ കമ്പനി വിളിച്ചിട്ടുണ്ട്. ഈ പദ്ധതിയ്ക്കാവശ്യമായ മുതൽമുടക്ക് ഏകദേശം 16 കോടി രൂപയാണ് കണക്കാക്കിയിട്ടുള്ളത്. ഇതിന്റെ ധനസമാഹരണത്തിന് കമ്പനി 4 കോടി രൂപ ധനകാര്യ സ്ഥാപനത്തിൽ നിന്നും വായ്പയായും ബാക്കി 12 കോടി രൂപ സർക്കാരിന്റെ മൂലധനനികേഷപമായും കണ്ടെത്താനാണ് ഉദ്ദേശിക്കുന്നത്. ആയതിനാൽ 12 കോടി രൂപ മൂലധന നിക്ഷേപമായി അനുവദിക്കണമെന്ന് സമിതി ശുപാർശ ചെയ്യുന്നു.

**ട്രാവൻകൂർ ടൈറ്റാനിയം പ്രോഡക്ട്സ് ലിമിറ്റഡ്**

58. 1-3-2011-ലെ G.O. (Ms.) No. 67/2011/ID എന്ന വിജ്ഞാപന പ്രകാരം ആസിഡ് റിക്കവറി പ്ലാന്റ് ഉപേക്ഷിക്കുമ്പോൾ വരുന്ന സാമ്പത്തിക ബാധ്യത സർക്കാർ നൽകുമെന്ന് വ്യക്തമാക്കിയിരുന്നു. ആയതിനാൽ മേൽപ്പറഞ്ഞ ഉത്തരവ് പ്രകാരം 38 കോടി രൂപ രാസ വ്യവസായത്തിനും ഔഷധ വ്യവസായങ്ങൾക്കുമുള്ള മൂലധന സഹായം 4857 എന്ന ഹെഡിൽ അനുവദിക്കണമെന്ന് സമിതി ശുപാർശ ചെയ്യുന്നു.

ട്രാക്കോ കേബിൾ കമ്പനി ലിമിറ്റഡ്

59. വരുമ്പരങ്ങളിലെ വർദ്ധിച്ചു വരുന്ന ആവശ്യകത പരിഗണിച്ച് കമ്പനിക്ക് പവർ കേബിളുകളുടെ ഉൽപ്പാദനം വർദ്ധിപ്പിക്കേണ്ടതുണ്ട്. ആയതിനാൽ പ്രസ്തുത പ്രോജക്ട് നടപ്പിലാക്കുന്നതിനായി 9.5 കോടി രൂപയും 3.4 കോടി രൂപ കടമായും അനുവദിക്കണമെന്ന് സമിതി ശുപാർശ ചെയ്യുന്നു.

കേരള സിറാമിക്സ് ലിമിറ്റഡ്, കുണ്ടറ

60. ക്ലേ നിക്ഷേപമുള്ള സ്ഥലങ്ങൾ മൈനിംഗ് & ജിയോളജി ഡിപ്പാർട്ട്മെന്റ് മുഖേന കണ്ടെത്തുകയും ആ സ്ഥലം അക്വയർ ചെയ്യുന്നതിനായി 4 കോടി രൂപ ആവശ്യപ്പെട്ടതിൽ 3 കോടി രൂപ 2010-2011-ൽ ലഭ്യമായി. എന്നാൽ കുണ്ടറയിൽ ടെക്നോപാർക്കിന്റെ പ്രാരംഭ പ്രവർത്തനങ്ങൾ തുടങ്ങിയതോടുകൂടി ഇവിടുത്തെ സ്ഥലത്തിന്റെ വില ഉയരുകയും അനുവദിച്ച തുക അപര്യാപ്തമായതിനാൽ ഈ ഡിവിഷന്റെ മൈനിംഗിന് ആവശ്യമുള്ള സ്ഥലം മുഴുവനായും ലഭ്യമാക്കാനായി 5 കോടി രൂപ കൂടി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

61. കുണ്ടറയിലുള്ള ക്ലെയിസ് ആന്റ് മിനറൽസ് ഡിവിഷന്റെ പ്ലാന്റ് 90% ജീർണ്ണാവസ്ഥയിലാണ്. ഈ പ്ലാന്റിനെ ഉൽപ്പാദന സജ്ജമാക്കുന്നതിനായുള്ള പ്രോജക്ട് തയ്യാറാക്കുന്നതിന് KSIDC/KITCO തുടങ്ങിയവപോലുള്ള സ്ഥാപനങ്ങളിൽ നിന്നുമുള്ള സഹായം ലഭ്യമാക്കുന്നതിന് ഏകദേശം 1 കോടി രൂപയെങ്കിലും ചെലവഴിക്കേണ്ടി വരുന്നു. ഈ തുക കമ്പനിക്ക് സമാഹരിക്കുവാൻ കഴിയാത്തതിനാൽ ടി തുക കൂടി ലഭ്യമാക്കണമെന്ന് സമിതി ശുപാർശ ചെയ്യുന്നു.

ദി ട്രാവൻകൂർ കൊച്ചിൻ കെമിക്കൽസ് ലിമിറ്റഡ്

62. കമ്പനിക്ക് ഗവൺമെന്റ് ലോണായി 14.5% പലിശ നിരക്കിലുള്ള 3.72 കോടി രൂപയുടെ കടബാധ്യത ഇതുവരെയുണ്ട്. പലിശയിനത്തിൽ 2.22 കോടി രൂപ ഗവൺമെന്റിനു കൊടുക്കേണ്ടതുണ്ട്. പ്രതിമാസം 80 ലക്ഷം രൂപ കെ.എഫ്.സി.യ്ക്ക് തിരിച്ചടയ്ക്കുന്നതോടൊപ്പം ഗവൺമെന്റിനുള്ള കടബാധ്യതയും തിരിച്ചടയ്ക്കാനുള്ള സാമ്പത്തികസ്ഥിതി തൽക്കാലം കമ്പനിക്കില്ല. ഇത് ഇക്വിറ്റി ക്യാപ്പിറ്റലാക്കാൻ വേണ്ട നടപടി കൈക്കൊള്ളണമെന്ന് സമിതി ശുപാർശ ചെയ്യുന്നു.

യുണൈറ്റഡ് ഇലക്ട്രിക്കൽ ഇൻഡസ്ട്രീസ് ലിമിറ്റഡ്, കൊല്ലം

63. യുണൈറ്റഡ് ഇലക്ട്രിക്കൽ ഇൻഡസ്ട്രീസ് അതിന്റെ നിലനിൽപ്പിനായി ആശ്രയിക്കുന്നത് മീറ്റർ ഉൽപ്പാദനമാണ്. അതിനാൽ മീറ്റർ നിർമ്മിച്ചു നൽകുന്നതിനായി കമ്പനിക്ക് ആവശ്യമുള്ള പ്രവർത്തനമൂലധനമായ 6 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

റിയാബ്

2852-80-800-88—(പ്ലാൻ) പബ്ലിക് സെക്ടർ റീസ്ട്രക്ചറിംഗ് ആന്റ് ഇന്റേണൽ ആഡിറ്റ് ബോർഡ്

ബഡ്ജറ്റ് വിഹിതം : 50 ലക്ഷം രൂപ

64. പൊതുമേഖലയുടെ പ്രവർത്തനങ്ങൾ ശക്തിപ്പെടുത്തുന്നതിനായി റിയാബിന് പ്ലാൻ ഇനത്തിൽ 75 ലക്ഷം രൂപയും നോൺ പ്ലാൻ ഇനത്തിൽ 75 ലക്ഷം രൂപയും ചേർത്ത് ആകെ 1 കോടി 50 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

4885-60-800-96—പൊതുമേഖലാ സ്ഥാപനങ്ങളുടെ പുനരുദ്ധാരണത്തിനും വൈവിധ്യവൽക്കരണത്തിനും ഉള്ള തുക

ബഡ്ജറ്റ് വിഹിതം : 54.10 കോടി രൂപ

65. കമ്പനികൾ ആവശ്യപ്പെട്ടിട്ടുള്ള വിവിധ പദ്ധതികൾക്കും പൊതുമേഖലാ സ്ഥാപനങ്ങളിൽ Capital upgradation ഉൾപ്പെടെയുള്ള പുനരുദ്ധാരണ പ്രവർത്തനങ്ങൾക്കും 90.5 കോടി രൂപയുടെ അധിക ധനസഹായം അനുവദിക്കണമെന്ന് സമിതി ശുപാർശ ചെയ്യുന്നു.

ട്രാവൻകൂർ സിമന്റ്സ് ലിമിറ്റഡ്

66. ലോവർ പെരിയാർ അണക്കെട്ടിൽ നിന്നും മണൽ നീക്കുന്നതിനുള്ള കരാർ ജോലി എത്രയും പെട്ടെന്ന് തുടങ്ങുന്നതിനുള്ള പ്രവർത്തന മൂലധനമായി 3.5 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

67. കമ്പനിയുടെ അസംസ്കൃതവസ്തുവായ കക്കായുടെ ലഭ്യത കുറവ് കാരണം കമ്പനി വലിയ സാമ്പത്തികപ്രതിസന്ധി നേരിട്ടുകൊണ്ടിരിക്കുകയാണ്. ലൈഫ് ഇൻഷുറൻസ് കോർപ്പറേഷന് കാലാകാലങ്ങളിൽ അടച്ചു തീർക്കേണ്ട പ്രീമിയം വൻ കുടിശ്ശിക ആയിരിക്കുകയാണ്. കുടിശ്ശിക ഭാഗികമായെങ്കിലും അടച്ചില്ലെങ്കിൽ ആ പദ്ധതി തന്നെ നിലച്ചുപോകുമെന്ന അവസ്ഥയിലാണ്. ദൈനംദിന പ്രവർത്തനത്തിനു തന്നെ പ്രയാസം നേരിടുന്ന കമ്പനിക്ക് ഈ ബാധ്യത ഒരു പരിധിവരെയെങ്കിലും ഒഴിവാക്കുവാൻ അടിയന്തിരമായി ഒരു കോടി രൂപ ഗ്രാന്റായി നൽകണമെന്ന് സമിതി ശുപാർശ ചെയ്യുന്നു.

68. കക്ക കൊണ്ടുവരുന്നതിന് 150 ടൺ ശേഷിയുള്ള 2 സ്റ്റീൽ ബാർജുകൾ വാങ്ങേണ്ടത് അത്യാവശ്യമാണ്. ഇതുവഴി കക്ക കൊണ്ടുവരുന്നതിനുള്ള ചെലവും കുറയ്ക്കാനാവും. ഇതിനായി ഉദ്ദേശം 3 കോടി രൂപയുടെ സാമ്പത്തിക ബാധ്യത പ്രതീക്ഷിക്കുന്നു. ആദ്യചുവടെന്ന നിലയിൽ ഒരു സ്റ്റീൽ ബാർജ് വാങ്ങുന്നതിനുള്ള 1.5 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

കേരള ഇൻഡസ്ട്രിയൽ ഇൻഫ്രാസ്ട്രച്ചർ ഡെവലപ്മെന്റ് കോർപ്പറേഷൻ (കിൻഫ്ര)

69. കണ്ണൂരിൽ സ്ഥാപിക്കാനുദ്ദേശിക്കുന്ന നാഷണൽ ഇൻസുറ്റുഡ് ഓഫ് ഫാഷൻ ടെക്നോളജി (നിഫ്റ്റ്) യുടെ സെന്റർ നിശ്ചിത സമയപരിധിക്കുള്ളിൽ പൂർത്തീകരിക്കുന്നതിനുവേണ്ടി 10 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

70. സംസ്ഥാനത്ത് കിൻഫ്രയുടെ ആഭിമുഖ്യത്തിൽ വ്യാവസായിക ആവശ്യങ്ങൾക്കായുള്ള ഒരു ലാന്റ് ബാങ്ക് ഉണ്ടാക്കുന്നതിനു വേണ്ട സാമ്പത്തികസഹായം ലഭ്യമാക്കണമെന്ന് സമിതി ശുപാർശ ചെയ്യുന്നു.

71. കണ്ണൂർ എയർപോർട്ടിന്റെ നിർമ്മാണത്തിനുവേണ്ടിയുള്ള സ്ഥലമെടുപ്പിന്റെ നോഡൽ ഏജൻസിയായി കിൻഫ്രയെയാണ് സർക്കാർ ചുമതലപ്പെടുത്തിയിരിക്കുന്നത്. ഈ ആവശ്യത്തിലേക്കായി 30 കോടി രൂപ വകയിരുത്തിയിട്ടുണ്ട്. പ്രസ്തുത തുകയും അധികമായി ആവശ്യം വരുന്ന 55 കോടി രൂപയും കിൻഫ്രയ്ക്ക് ലഭ്യമാക്കാൻ വേണ്ട നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

കേരള സ്റ്റേറ്റ് കാഷ്യൂവർക്കേഴ്സ് അപ്പക്സ് ഇൻഡസ്ട്രിയൽ കോ-ഓപ്പറേറ്റീവ് സൊസൈറ്റി ലിമിറ്റഡ് (കാപ്പക്സ്)

72. കാപ്പക്സിന്റെ പ്രൊക്യൂവർമെന്റ് സെന്റർ തുടങ്ങുന്നതിന് 20 കോടിയും ഫാക്ടറി ഷെഡുകളുടെ പുനരുദ്ധാരണത്തിന് 1.5 കോടിയും ഗ്രാറ്റുവിറ്റിയും ത്രിഫ്റ്റും കൊടുക്കുന്നതിന് 4.5 കോടി രൂപയും കാപ്പക്സിന്റെ ഫാക്ടറികളുടെ നവീകരണത്തിനും പുനരുദ്ധാരണ പ്രവർത്തനങ്ങൾക്കുമായി 12 കോടിയും കാപ്പക്സിന്റെ കശുവണ്ടിപ്പരിപ്പിന്റെ വിപണി വിപുലീകരിക്കുന്നതിന് 1.5 കോടി രൂപയും അനർത്ഥമായി സഹകരിച്ചുകൊണ്ട് ഫാക്ടറികളിൽ സോളാർപാനൽ സ്ഥാപിക്കുന്നതിന് 50 ലക്ഷം രൂപയും ചേർത്ത് ആകെ 40 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

കേരള സംസ്ഥാന വ്യവസായ വികസന കോർപ്പറേഷൻ ലിമിറ്റഡ്

73. കെ.എസ്.ഐ.ഡി.സി.-യുടെ വ്യവസായ പ്രോത്സാഹന പ്രവർത്തനങ്ങൾക്കും സാധ്യതാ പഠനങ്ങൾക്കുമായി തുകയൊന്നും വകകൊള്ളിച്ചിട്ടില്ല. ആയതിനാൽ 2 കോടി രൂപ ഇതിനായി അനുവദിക്കണമെന്ന് സമിതി ശുപാർശ ചെയ്യുന്നു.

74. സംസ്ഥാനത്ത് വ്യവസായ മേഖലയ്ക്ക് ആവശ്യമായ സ്ഥലം ഏറ്റെടുക്കുന്ന പദ്ധതിയിലേക്കായി 60 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

75. ഇലക്ട്രോണിക് ഹാർഡ്‌വെയർ പാർക്ക് കൊച്ചിയിൽ സ്ഥാപിക്കുന്നതിനായി ഏകദേശം 300 ഏക്കർ സ്ഥലം കൊച്ചിയിൽ കണ്ടെത്തിയിട്ടുണ്ട്. ആയതിലേക്ക് 50 കോടി രൂപ ആവശ്യമായിരുന്നെങ്കിലും 9 കോടി രൂപ മാത്രമാണ് വകയിരുത്തിയിരിക്കുന്നത്. ആയതിന് മതിയായ തുക അനുവദിക്കണമെന്ന് സമിതി ശുപാർശ ചെയ്യുന്നു.

76. വ്യവസായ പാർക്കുകളിലേക്കുള്ള റോഡുകളുടെ പുനരുദ്ധാരണത്തിനും വികസനത്തിനുമായി 90 കോടി രൂപ ആവശ്യമായിരുന്നതിൽ 4 കോടി രൂപ മാത്രമാണ് നൽകിയിരിക്കുന്നത്. കൂടുതൽ തുക അനുവദിക്കണമെന്ന് സമിതി ശുപാർശ ചെയ്യുന്നു.

77. കണ്ണൂർ വ്യവസായ വളർച്ചാകേന്ദ്രത്തിന്റെ വികസനത്തിനായി ഏതാണ്ട് 372 ഏക്കർ ഏറ്റെടുക്കുന്നതിന് 51 കോടി രൂപ ആവശ്യമായിരുന്നെങ്കിൽ 6 കോടി രൂപ മാത്രമാണ് വകയിരുത്തിയിരിക്കുന്നത്. ബാക്കി തുകയായ 45 കോടി രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

78. കാസർഗോഡ് ചീമേനിയിൽ കേരള വിദ്യുച്ഛക്തി ബോർഡുമായി ചേർന്ന് സ്ഥാപിക്കാൻ ഉദ്ദേശിക്കുന്ന തെർമൽ വൈദ്യുത പദ്ധതിക്ക് 2011-12-ൽ 110 കോടി രൂപയുടെ പ്രവർത്തനങ്ങളാണ് ഉദ്ദേശിക്കുന്നത്. ആയതിലേക്കായി അനുവദിച്ചിരിക്കുന്ന 4 കോടി രൂപ അപര്യാപ്തമായതിനാൽ 106 കോടി രൂപ കൂടി അനുവദിക്കണമെന്ന് സമിതി ശുപാർശ ചെയ്യുന്നു.

79. കെ.എസ്.ഐ.ഡി.സി. നടപ്പിലാക്കാനുദ്ദേശിക്കുന്ന ബൃഹത് പദ്ധതിയായ അതിവേഗ റെയിൽപ്പാതയ്ക്ക് വേണ്ടി 50 കോടി രൂപ ആവശ്യപ്പെട്ടതിൽ 9 കോടി രൂപ യാണ് വകയിരുത്തിയിരിക്കുന്നത്. പ്രസ്തുത തുക അപര്യാപ്തമായതിനാൽ 41 കോടി രൂപ കൂടി അനുവദിക്കണമെന്ന് സമിതി ശുപാർശ ചെയ്യുന്നു.

80. കുറ്റ്യാടിയിൽ ഒരു നാളികേര വ്യവസായ പാർക്ക് സ്ഥാപിക്കുന്ന പദ്ധതിയുടെ പൂർത്തീകരണത്തിനായി 7 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

**കേരള സംസ്ഥാന കശുവണ്ടി വികസന കോർപ്പറേഷൻ ലിമിറ്റഡ്**

81. സർക്കാർ ഏറ്റെടുത്ത ബാധ്യതയുടെ ബാക്കി നൽകാനുള്ള 40 കോടി രൂപയും പലിശയും നൽകുന്നതോടൊപ്പം ഇപ്പോഴത്തെ ബാധ്യതയായ 59 കോടി രൂപയും ഏറ്റെടുത്ത് തവണകളായി നൽകാൻ സാഹചര്യമൊരുക്കണമെന്ന് സമിതി ശുപാർശ ചെയ്യുന്നു.

82. തൊഴിലാളികൾക്ക് 2010 വരെ നൽകാനുള്ള ഗ്രാന്റുവിറ്റി കൂടിശ്ശിക കൊടുത്തു തീർക്കാൻ 6.80 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

83. കോർപ്പറേഷന് പ്രവർത്തനമൂലയനമായി 50 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

84. കോർപ്പറേഷന്റെ കൈവശമുള്ള വാടക ഫാക്ടറികൾ വിലയ്ക്ക് വാങ്ങുന്നതിന് 25 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

85. സർക്കാർ കോർപ്പറേഷന് നൽകിയിട്ടുള്ള 211.62 കോടി രൂപയുടെ വായ്പ ഓഹരി മൂലയനമായി മാറ്റണമെന്നും ഗ്യാരണ്ടി കമ്മീഷനായി നൽകേണ്ട 3.92 കോടി രൂപയും അതിന്റെ പലിശയും ഒഴിവാക്കണമെന്നും സമിതി ശുപാർശ ചെയ്യുന്നു.

86. വിൽപ്പന നികുതി Amnesty Scheme പ്രകാരം അടയ്ക്കേണ്ട 3.93 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

**മൈനിംഗ് ആന്റ് ജിയോളജി വകുപ്പ്**

87. ഓഫീസ് പ്രവർത്തനങ്ങൾ കാര്യക്ഷമമാക്കുന്നതിനും അനധികൃത ഖനനവും കടത്തും തടയുന്നതിനും തിരുവനന്തപുരം, കൊല്ലം, പാലക്കാട്, മലപ്പുറം എന്നീ ജില്ലകളിൽ താലൂക്ക്തല ഓഫീസുകൾ തുടങ്ങാൻ അനുവാദം നൽകണമെന്ന് സമിതി ശുപാർശ ചെയ്യുന്നു.

88. ഉദ്യോഗസ്ഥരുടെ പ്രവർത്തനക്ഷമത കൂട്ടുന്നതിനായി ആസ്ഥാന കാര്യാലയവും എല്ലാ ജില്ലാ ഓഫീസുകളും ആധുനികവൽക്കരിക്കണമെന്നും ധാതു പര്യവേഷണ പ്രവർത്തനങ്ങൾ കാര്യക്ഷമമാക്കുന്നതിന് ആവശ്യമായ വാഹനങ്ങൾ അനുവദിക്കണമെന്നും സമിതി ശുപാർശ ചെയ്യുന്നു.

89. പൊതുജനങ്ങൾക്കും വിദ്യാർത്ഥികൾക്കും ഖനിജത്തെക്കുറിച്ചും ഖനനം മൂലം ഉണ്ടാകാവുന്ന പരിസ്ഥിതി പ്രശ്നങ്ങളെക്കുറിച്ചും മറ്റ് പ്രകൃതി പ്രതിഭാസങ്ങളെക്കുറിച്ചും അവബോധം ഉണ്ടാക്കുന്നതിനായി ഒരു ജിയോളജിക്കൽ പാർക്കും മ്യൂസിയവും പരിശീലനകേന്ദ്രവും സ്ഥാപിക്കാൻ നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

**കേരള സ്റ്റേറ്റ് ഇൻഡസ്ട്രിയൽ എന്റർപ്രൈസസ്**

90. കെ.എസ്.ഐ.ഇ.-യുടെ പദ്ധതികളുടെ പ്രവർത്തനങ്ങൾ പൂർത്തീകരിക്കുന്നതിനു വേണ്ടി ഏകദേശം 22 കോടി രൂപ വേണ്ടിവരും. ആയതിലേക്കായി 10 കോടി രൂപയെങ്കിലും അനുവദിക്കണമെന്ന് സമിതി ശുപാർശ ചെയ്യുന്നു.

**ഇൻഫർമേഷൻ ടെക്നോളജി**

91. ടെക്നോപാർക്ക് 2011-12-ലേക്കുള്ള വാർഷിക ബഡ്ജറ്റിൽ സ്ഥലമെടുപ്പിന് 177 കോടിയും സ്ഥലവികസനത്തിന് 24 കോടി രൂപയുമാണ് വകയിരുത്തിയിരിക്കുന്നത്. ഇതിൽ സ്ഥലമെടുപ്പിനുള്ള സ്ഥലവില പുനർനിർണ്ണയിച്ച് വരുമ്പോൾ കൂടുതലായി വരുന്ന തുക സർക്കാർ പ്രത്യേകമായി അനുവദിക്കണമെന്ന് സമിതി ശുപാർശ ചെയ്യുന്നു.

92. ഐ.റ്റി. പാർക്കുകൾക്കുവേണ്ടി 78 കോടി രൂപയാണ് ബഡ്ജറ്റിൽ വകയിരുത്തിയിരിക്കുന്നത്. ടെക്നോപാർക്കിന്റെ വികസനവും വളർച്ചയും കണക്കിലെടുത്ത് ഈ തുകയിൽ ടെക്നോപാർക്കിന് അനുവദിക്കുന്ന തുക ടെക്നോപാർക്കിന്റെ വികസനത്തിന് തീർത്തും അപര്യാപ്തമായ സാഹചര്യത്തിൽ 344 കോടി രൂപ ടെക്നോപാർക്കിനുവേണ്ടി അനുവദിക്കണമെന്ന് സമിതി ശുപാർശ ചെയ്യുന്നു.

93. 40 ഏക്കറിൽ കൊല്ലം കൂണ്ടറയിൽ ആരംഭിക്കുന്ന ടെക്നോപാർക്കിന് തുടക്കത്തിൽ 100000 ചതുരശ്ര അടി കെട്ടിടവും മറ്റ് അനുബന്ധ സൗകര്യങ്ങളും ലഭ്യമാകുന്നുണ്ട്. ഇവിടെ 2 വർഷത്തിനുള്ളിൽ 10,000 തൊഴിൽ അവസരങ്ങൾ സൃഷ്ടിക്കപ്പെടും. ഇതിനായി ബഡ്ജറ്റിൽ പ്രത്യേക തുക അനുവദിക്കണമെന്ന് സമിതി ശുപാർശ ചെയ്യുന്നു.



4859-02-190-94—ഇൻഫർമേഷൻ ടെക്നോളജി ഇൻഫ്രാസ്ട്രക്ചർ കേരള എന്ന കമ്പനിക്കുള്ള മൂലധന നിക്ഷേപം

ബഡ്ജറ്റ് വിഹിതം : 24 കോടി രൂപ

94. ടി ബഡ്ജറ്റ് വിഹിതം പ്രധാനമായും സൈബർ പാർക്കിനു വേണ്ടി ഏറ്റെടുക്കുന്ന 43 ഏക്കർ സ്ഥലത്തിന്റെ വിലയായും ഇവിടെ നിന്ന് കൂടി ഒഴിപ്പിക്കപ്പെടുന്ന വരെ പുനരധിവാസിപ്പിക്കുന്നതിനും ഉപയോഗിക്കുന്നു. ഇതിലേക്ക് ഏകദേശം 40 കോടി രൂപ പ്രതീക്ഷിക്കുന്നു. ഈ വർഷം ടെക്നോ ലോഡ്ജ് പദ്ധതിക്കുവേണ്ടി ഏകദേശം 12 കോടി രൂപ ചെലവിടേണ്ടതായുണ്ട്. ഐ.റ്റി അക്കാദമി സ്ഥാപിക്കാൻ മൂലധന ഓഹരി ചെലവായി ഏകദേശം 2.08 കോടി രൂപയും ചെലവ് പ്രതീക്ഷിക്കുന്നു. മേൽ സൂചിപ്പിച്ച പദ്ധതികൾ ലക്ഷ്യം കൈവരിക്കാൻ കമ്പനിയ്ക്കുവേണ്ടി വകയിരുത്തിയിട്ടുള്ള 24 കോടി രൂപ 39.90 കോടി രൂപയായി വർദ്ധിപ്പിക്കാൻ സമിതി ശുപാർശ ചെയ്യുന്നു.

ടെക്സ്റ്റൈൽ കോർപ്പറേഷൻ ലിമിറ്റഡ്

95. ടെക്സ്റ്റൈൽ മേഖലയിൽ ഇപ്പോൾ നിലനിൽക്കുന്ന പ്രതിസന്ധി കണക്കിലെടുത്ത് 14 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

[\*\*\*\*\*]

96. 2011-2012-ലെ പുതുക്കിയ ബഡ്ജറ്റ് പ്രസംഗത്തിൽ പ്രതിപാദിച്ചിട്ടുള്ള പ്രകാരം കേരളത്തിലെ ഓരോ പഞ്ചായത്ത്/മുൻസിപ്പാലിറ്റി/കോർപ്പറേഷൻ പ്രദേശത്ത് നിന്ന് തെരഞ്ഞെടുത്തതും പരിശീലനം ലഭിച്ചവരുമായ 5-ൽ കുറയാത്ത അംഗങ്ങൾ ചേർന്ന് 10,000 ഓളം ചെറുകിട-മൈക്രോ വ്യവസായ സംരംഭങ്ങൾക്ക് രൂപം നൽകുന്ന താണെന്നും ഇപ്രകാരം രൂപീകരിക്കപ്പെടുന്ന വ്യവസായിക യൂണിറ്റുകൾക്ക് പ്രോജക്ട് കോസ്റ്റിന്റെ 90% തുക പലിശരഹിത വായ്പയായി കെ.എഫ്.സി. നൽകുന്നതാണെന്നും സമിതി മനസ്സിലാക്കുന്നു. പൊതുമേഖല, സ്വകാര്യമേഖല, പഞ്ചായത്തുകൾ എന്നിവയുടെ സംയുക്ത പങ്കാളിത്തത്തോടെ നടപ്പാക്കുന്ന പ്രസ്തുത പദ്ധതിയുടെ ഭരണപരമായ കാര്യങ്ങൾ നിർവ്വഹിക്കേണ്ടത് വ്യവസായ വകുപ്പാണ്. ആയതിനാൽ വ്യവസായ വകുപ്പിന്റെ ബഡ്ജറ്റ് ഹെഡിൽ ഇതിനാവശ്യമായ തുക വകയിരുത്തണമെന്ന് സമിതി ശുപാർശ ചെയ്യുന്നു.

തിരുവനന്തപുരം,  
2011 ആഗസ്റ്റ് 22.

പി. കെ. കുഞ്ഞാലിക്കുട്ടി,  
ചെയർമാൻ,  
സബ്ജക്ട് കമ്മിറ്റി IV.